



மார்ச் - 03

TNPSC துளிகள்

- ❖ வெளியுறவுத்துறை அமைச்சகத்தில் இணைச் செயலாளராக பணியாற்றி வரும் திரு.வினய்குமார் (IFS : 1992) ஆப்கானிஸ்தான் நாட்டின் இந்தியாவுக்கான அடுத்த தூதராக நியமிக்கப்பட்டுள்ளார். தற்போது மன்பிரீத் வோரா ஆப்கானிஸ்தானுக்கான இந்தியத் தூதராக உள்ளார்.

தமிழ்நாடு செய்திகள்

மாநில உணவுக்குழு - தமிழ்நாடு

- ❖ இந்திய ஆட்சிப் பணி அதிகாரியான R.வாசுகி தலைமையில் 6 பேர் கொண்ட மாநில உணவுக்குழுவை (state Food Commission) தமிழக அரசு அமைத்துள்ளது.
- ❖ மாநிலத்தில் தேசிய உணவு பாதுகாப்புச் சட்டத்தை (National Food Security Act-NFSA) அமல்படுத்த முடிவு செய்து ஓராண்டிற்குப் பிறகு தற்போது இக்குழு அமைக்கப்பட்டுள்ளது.
- ❖ 2013 ஆம் ஆண்டின் தேசிய உணவுப் பாதுகாப்புச் சட்டத்தின் பிரிவு 16-ன் படி, தேசிய உணவுப் பாதுகாப்புச் சட்டத்தின் அமலாக்கத்தைக் கண்காணிப்பதற்கும், மதிப்பிடுவதற்கும் மாநில அரசுகள் கண்டிப்பாக மாநில உணவுக் குழுவை அமைக்க வேண்டும்.
- ❖ தேசிய உணவு பாதுகாப்புச் சட்டம் 2013-ன் படி, இக்குழுவானது-
 - ✓ உணவு மற்றும் ஊட்டச்சத்து தொடர்பான திட்டங்களின் திறன்பட்ட அமலாக்கத்திற்காக மாநில அரசிற்கு அறிவுரை வழங்கும்.
 - ✓ மாநிலங்களின் தேசிய உணவுப் பாதுகாப்புச் சட்டத்தின் அமலாக்கத்தினை மதிப்பீடு மற்றும் கண்காணிப்பு செய்யும்.
 - ✓ திட்டத்தினுடைய அமலாக்கத்தின் போது ஏற்படும் விதிமுறை மீறல்களால் உண்டாகும் குற்றச்சாட்டுகளை விசாரிக்கும்.
- ❖ இத்திட்டத்தினுடைய அமலாக்கத்தின் போது எழுகின்ற விதிமீறல்களை தானாக முன் வந்து விசாரிக்கவோ (Suo moto) அல்லது புகாரின் பெயரில் விசாரிக்கவோ இக்குழுவிற்கு அதிகாரமளிக்கப்பட்டுள்ளது.
- ❖ ஓர் சிவில் நீதிமன்றத்திற்கு உள்ள அத்தனை அதிகாரங்களும் இக்குழுவிற்கு உள்ளது.
- ❖ மாநிலத்தின் மொத்த 7.2 கோடி ரூபாய் வரை, 3.6 கோடி மக்கள் அதாவது 50.55 சதவீதத்தினர் தேசிய உணவு பாதுகாப்புச் சட்டத்தின் கீழ் பயன்களைப் பெறத் தகுதியுடையோராவர்.

தேசியச் செய்திகள்

உலகின் மிகப்பெரிய சூரியசக்தி பூங்கா

- ❖ கர்நாடக மாநிலத்தின் தும்கூர் மாவட்டத்திலுள்ள பவகடா தாலுக்காவில் அமைந்துள்ள சக்தி ஸ்தலம் உலகின் மிகப்பெரிய சூரியசக்தி பூங்காவாக உருவெடுத்துள்ளது. இப்பூங்கா, கர்நாடக முதலமைச்சரால் தொடங்கி வைக்கப்பட்டது.
- ❖ முதல் கட்டமாக இந்தப் பூங்காவில் 600MW மின் உற்பத்தி தொடங்கப்பட்டுள்ளது. டிசம்பர் 2019ல் இரண்டாவது கட்டமாக 1400 MW மின் உற்பத்தி இதில் தொடங்கப்படும்.
- ❖ முழுவதுமாக செயல்பாட்டுக்கு வந்த பின்னர், இந்த சூரியசக்தி பூங்கா 2000 MW மின் உற்பத்தி செய்யும். தற்போது வரை உலகின் மிகப் பெரிய சூரியசக்தி பூங்காவாக சீனாவிலுள்ள டென்கர் பாலைவன சூரியசக்தி பூங்கா இருந்து வந்தது.
- ❖ இந்த கர்நாடக சூரியசக்தி பூங்காவின் தனிச் சிறப்பு என்பது, இந்த பூங்கா அமைப்பதற்கான நிலம் உள்ளூர் மக்களிடமிருந்து 25 ஆண்டுகளுக்கு குத்தகையாகப் பெறப்பட்டது. ஆனால் பொதுவாக நிலம் கையகப்படுத்தலே நடைமுறையில் உள்ளது.
- ❖ கர்நாடக புதுப்பிக்கக்கூடிய ஆற்றல் மேம்பாட்டு நிறுவனம் மற்றும் இந்திய சூரியசக்தி ஆற்றல் நிறுவனம் ஆகியவற்றின் கூட்டிணைப்பால் உருவாக்கப்பட்ட கர்நாடக ஆற்றல் மேம்பாட்டு நிறுவனத்தின் தொடக்கமே (initiative) இந்தப் பூங்கா அமைப்பாகும்.
- ❖ இந்த சூரியசக்தித் திட்டமானது கர்நாடக சூரியசக்திக் கொள்கை 2014 – 2021ன் ஒரு பகுதியாகும்.
- ❖ கர்நாடகா, இந்தியாவில் மூன்றாவது மிகப்பெரிய புதுப்பிக்கக் கூடிய ஆற்றல் தயாரிப்பாளராக உருவெடுத்துள்ளது.



பொருளாதாரச் செய்திகள்

தேசிய நிதிச் செயல்பாடுகள் கண்காணிப்பு ஆணையம்

- ❖ தேசிய நிதிச்செயல்பாடுகள் கண்காணிப்பு ஆணையத்தை (NFRA – National Financial Reporting Authority) அமைப்பதற்கான முன்மொழிவிற்கு மத்திய அமைச்சரவை



ஒப்புதல் வழங்கியுள்ளது.

- ❖ இது 2013 ஆம் ஆண்டின் நிறுவனங்கள் சட்டத்தில் கொண்டுவரப்பட்ட (Companies Act – 2013) முக்கியமான மாற்றங்களுள் ஒன்றாகும்.
- ❖ கணக்குத் தணிக்கையாளர்களை (Auditing Professionals) கண்காணிப்பதற்காக சுதந்திரமான ஒழுங்குமுறை (independent regulator) அமைப்பாக NFRA-வை ஏற்படுத்துவதே இம்முடிவின் நோக்கமாகும்.
- ❖ நிதி மீதான நாடாளுமன்ற நிலைக்குழுவின் பிரத்தியேக பரிந்துரையின் பெயரில் NFRA வை ஏற்படுத்த 2013 நிறுவனங்கள் சட்டத்தில் மாற்றங்கள் கொண்டுவரப்பட்டன.
- ❖ தேசிய நிதிச் செயல்பாடுகள் கண்காணிப்பு ஆணையமானது ஒரு தலைவர், ஒரு செயலர் மற்றும் மூன்று முழு நேர உறுப்பினர்கள் உட்பட மொத்தம் 15 பேரைக் கொண்ட குழுவாகும்.
- ❖ தேசிய நிதிச் செயல்பாடுகள் கண்காணிப்பு ஆணையத்தின் அதிகார வரம்புகள் :
 - பொது நலன்கள் சம்பந்தப்பட்டுள்ள வேளையில் பிற நிறுவனங்களையும் விசாரிக்குமாறு தேசிய நிதிச் செயல்பாடுகள் கண்காணிப்பு ஆணையத்தை அரசு கோரலாம்.
 - பங்குச் சந்தையில் பட்டியலிடப்பட்டுள்ள அல்லது பட்டியலிடப்படாத பெரிய பொது நிறுவனங்களில் தணிக்கையை மேற்கொள்ளும் கணக்குத் தணிக்கையாளர்கள் மற்றும் தணிக்கை நிறுவனங்களையும் விசாரிக்கும் அதிகாரம் இதற்கு உண்டு.
- ❖ நிதியியல் கணக்குத் தணிக்கையாளர்களை கண்காணிக்கும் மேற்பார்வையாளராக செயல்பட உள்ள தேசிய நிதிச் செயல்பாடுகள் கண்காணிப்பு ஆணையத்திடம் தவறிழைக்கும் கணக்குத் தணிக்கையாளர்களுக்கு (Chartered Accountants) எதிராக சட்டப் பூர்வ நடவடிக்கைகளை மேற்கொள்ள இந்திய கணக்குத் தணிக்கையாளர் நிறுவனத்தின் (Institute of Chartered Accounts of India-ICAI) அதிகாரமும் வழங்கப்படும்.

அறிவியல் மற்றும் தொழில்நுட்பச்செய்திகள்

அனைத்து அரசுப்பணிகளுக்குமான ஒருங்கிணைக்கப்பட்ட செயலி

- ❖ தெலுங்கானா அரசு “T APP Folio” என்ற m-Governance கைபேசி செயலியை அறிமுகப்படுத்தியுள்ளது. இந்த செயலி மாநிலத்தின் அதிகாரப்பூர்வ டிஜிட்டல் செயலியாகும் (Digital Application).
- ❖ மீ சேவா சேவைகள், RTA சேவைகள், கட்டணம் செலுத்தல் மற்றும் செலுத்துதல் சேவைகள் (Payment Services) ஆகியனவற்றை ஒரு முனையில் மக்கள் பெறுவதற்கான (One point access) வசதி இந்த செயலியில் உள்ளது.
- ❖ கர்நாடகாவுக்குப் பிறகு, இந்த டிஜிட்டல் செயலியை அறிமுகப்படுத்தியுள்ளதன் மூலமாக தெலுங்கானா இரண்டாவது இடத்தில் உள்ளது. கர்நாடகா, “அரசு முதல் மக்கள் வரை”(Government to Citizen) என்ற சேவையை வழங்கி வருகிறது.
- ❖ “T APP Folio” ஆனது T wallet, my GHMC, RTA மற்றும் Hawk Eye ஆகியவற்றுடன் ஒருங்கிணைக்கப்பட்டுள்ளது.
- ❖ “T APP Folio”வில் உள்ளுழைவதன் (Sign in) மூலம் அனைத்து விதமான சேவைகளுக்கான



செயலிகளின் செயல்பாட்டை/சேவைகளை அறிய/பெற முடியும்.

- ❖ இந்த செயலி மக்களின் வசதிக்காக தெலுங்கு மற்றும் ஆங்கில மொழிகளில் வழங்கப்படுகிறது.
- ❖ இந்திய அரசின் "e-TaaL" வலைத்தளத்தில் ஜூன் 2, 2014 முதல் டிசம்பர் 31, 2017 வரையிலான காலகட்டத்தில் டிஜிட்டல் பரிவர்த்தனையில், 1000 மக்கள் தொகையில் எவ்வளவு மின்னணு பரிவர்த்தனை நடந்துள்ளது என்பதனடிப்படையில் தெலுங்கானா மாநிலம் முதலிடம் பிடித்துள்ளது.

மாநிலச் செய்திகள்

விவசாயிகளுக்கான மருத்துவ மற்றும் ஆயுள் காப்பீட்டுத் திட்டம்

- ❖ கரீம் நகரில் நடைபெற்ற விவசாயிகள் ஒருங்கிணைப்புக் குழு மண்டல மாநாட்டில் ரூ.5 லட்சம் மதிப்பிலான விவசாயிகளுக்கான மருத்துவ மற்றும் ஆயுள் காப்பீட்டுத் திட்டத்தை தெலுங்கானா முதல்வர் அறிவித்தார்.
- ❖ விவசாயிகள் ஒருங்கிணைப்புக்குழுவின் பணியானது, கிராமங்களிலுள்ள ஒவ்வொரு விவசாயியும் இத்திட்டத்தின் பயனைப் பெற்றுள்ளாரா என்பதனை உறுதி செய்வதேயாகும்.
- ❖ இத்திட்டத்திற்கான மொத்த நிதியும் மாநில அரசாங்கத்தால், விவசாயிகளுக்கு மருத்துவச் செலவு ஏற்படும் போது வழங்கப்படும்.

விளையாட்டுச் செய்திகள்

ஆசிய குத்துச் சண்டை சாம்பியன்ஷிப்

- ❖ கிர்கிஸ்தான் நாட்டின் தலைநகர் பிஷ்கேக்கில் (Bishkek) நடைபெற்று வரும் ஆசிய குத்துச்சண்டை சாம்பியன்ஷிப் போட்டியில் இந்திய குத்துச் சண்டை வீராங்கனையான வினேஷ் போகாட் வெள்ளிப் பதக்கம் வென்றுள்ளார்.
- ❖ 50 கிலோ ஃப்ரீஸ்டைல் பிரிவில் சீனாவின் சன் லெய் (Chun Lei) உடனான இறுதிப் போட்டியில் வெற்றியைத் தவறவிட்டதனால் வினேஷ் போகாட் வெள்ளிப் பதக்கம் வென்றுள்ளார்.
- ❖ இது வினேஷ் போகாட்டின் தொடர்ச்சியான இரண்டாவது வெள்ளிப் பதக்கமாகும். இவர் இதற்கு முன் 2017 ஆம் ஆண்டு டெல்லியில் நடைபெற்ற குத்துச்சண்டை சாம்பியன்ஷிப் போட்டியில் வெள்ளிப் பதக்கம் வென்றிருந்தார் என்பது குறிப்பிடத்தக்கது

முக்கிய தினங்கள்

சர்வதேச பூஜ்ஜிய பாகுபாடு தினம் - மார்ச் 1

- ❖ ஐ.நா. அவையின் அனைத்து உறுப்பு நாடுகளிலும் அனைவரிடத்தும் சட்டத்தின்



முன்னான சமத்துவத்தை மேம்படுத்துவதற்காக ஆண்டுதோறும் மார்ச் 1 ஆம் தேதி உலகம் முழுவதும் சர்வதேச பூஜ்ஜிய பாகுபாடு தினம் (Zero discrimination Day) கொண்டாடப்படுகின்றது.

- ❖ சமூக பரிமாற்றத்தின் அடையாளமாக உலக அளவில் அங்கீகரிக்கப்பட்டுள்ள அடையாளமான "வண்ணத்துப்பூச்சி" குறியீடு பூஜ்ஜிய பாகுபாட்டிற்கான சின்னமாக பயன்படுத்தப்படுகின்றது.
- ❖ பாகுபாடுகளுக்கு எதிராக அனைவரும் ஒன்றிணைய அழைப்பு விடுக்கும் இத்தினமானது, கண்ணியத்தோடு ஓர் முழுமையான ஆக்கப்பூர்வ வாழ்வை வாழ்வதற்கு அனைவருக்கும் உள்ள உரிமையை கொண்டாடுவதற்காக ஆண்டுதோறும் அனுசரிக்கப்படுகிறது.
- ❖ ஐ.நா. அவை 2014 ஆம் ஆண்டு மார்ச் 1 அன்று முதன்முறையாக பூஜ்ஜிய பாகுபாடு தினத்தைக் கொண்டாடியது.
- ❖ ஐ.நா. எய்ட்ஸ் (UN AIDS) அமைப்பு 2013 ஆண்டு டிசம்பர் மாதம் உலக எய்ட்ஸ் தினத்தன்று பூஜ்ஜிய பாகுபாடு பிரச்சாரத்தை (Zero discrimination Campaign) தொடங்கியதிலிருந்து இத்தினம் கொண்டாடப்படுகின்றது.


